



Kunsill Lokali – Marsaxlokk – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEGISLATURA

Laqgħa Numru 56

Il-Ħamis 12 ta' Lulju 2018

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fil-5:00 ta' filgħaxija.

PREŻENTI:

Horace Gauci –	Sindku
Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier
Janice Chetcuti –	Kunsilliera

UFFIĊJAL PREŻENTI:

Emma Vella –	Segretarju Eżekuttiv
--------------	----------------------

56.1	Qari ta' ittri ta' apologiji
56.1.1	Ma kienx hemm.
56.2	Kunsiderazzjoni u approvazzjoni ta' Minuti
56.2.1	Kopja tal-Minuti tas-Seduta preċedenti, Seduta numru 55, kienet tqasmet lill-Kunsilliera qabel il-laqgħa u għaldaqstant il-minuti ittieħdu bħala moqrija.
56.2.2	Is-Sur Steven Grech ippropona u s-Sur Stephen Caruana ssekondaw l-minuti tas-Seduta 55, u ġew approvati b'votazzjoni unanima fost dawk preżenti.
56.3	Komunikazzjonijiet mis-Sindku
56.3.1	Is-Sindku informa lill-Kunsilliera li nhar it- 22 ta' Ġunju 2018, flimkien mas-Sur Daniel Zerafa u ma' rappreżentant mill- <i>Malta Tourism Authority</i> , attenda laqgħa l-Għar l-Aħmar f'Marsaxlokk fejn tpoġġa tapit fuq l-istess bajja, u ġew diskussa tabelli u diffikultajiet oħra li għadhom pendenti.
56.3.2	Is-Sindku informa lill-Kunsilliera li nhar it-22 ta' Ġunju 2018, flimkien mas-Sur Steven Grech u s-Sa Emma Vella, attenda laqgħa fil-Kunsill Lokali ma' Projects Plus rigward il-parkeġġ il-gdid f' Marsaxlokk. Is-Sur Horace Gauci informa lill-Kunsilliera li l-parkeġġ tlesta però ma hemm l-ebda informazzjoni jekk dan hux se jkun devolut lill-Kunsill jew le. Is-Sindku zied jgħid li l-Kunsill se jipprova jġib id-devoluzzjoni tal-għalqa ta' mal-ġenb, u saħa q li jekk il-parkeġġ mhux ser jiġi devolut lill-Kunsill, dan għandu jibqa' għand il-Gvern u mhux jingħata lil terzi persuni, speċjalment meta l-Kunsill kien involut fil-proġett mill-bidu u attenda l-laqgħat kollha sabiex jagħti kontribut siewi.
56.3.3	Is-Sindku informa lill-Kunsilliera preżenti li nhar is-26 ta' Ġunju 2018, flimkien mal-Avukat u l-Perit tal-Kunsill Lokali, marru l-Awtorità tal-Ippjanar sabiex f'isem il-Kunsill Lokali jattendu għall-proċess amministrattiv tal- Appell tal-Barumbara f'Marsaxlokk. Is-Sindku ħabbar ukoll li dakinhar kien hemm ukoll il-proċess amministrattiv tal-appell tar-residenti fuq l-istess Barumbara, u ma kien hemm l-ebda smiegħ. Għandu jingħata bidu għall-aċċess tad-dokumenti fil-gimghat li ġejjin.
56.3.4	Is-Sindku informa lill-Kunsill Lokali li nhar it-26 ta' Ġunju 2018, attenda għal-laqgħa ma' tim ta' persuni mill-uffiċċju tal-mara tal-Prim Ministru rigward <i>Pink October</i> fejn ġie diskuss li se ssir dawra bil-muturi li ħa tibda minn quddiem it-Torri San Luċjan. Ġie mitlub li dakinhar tal-attività tingħalaq it-telgħa tat-Torri mis-6:00am sat-8:00am, sabiex minn hemm jibgħu sejr in għal Għawdex.
56.3.5	Is-Sur Horace Gauci informa lill-Kunsilliera li nhar it-27 ta' Ġunju 2018, flimkien mas-Sur Steven Grech, is-Sur Daniel Zerafa u s-Sa. Emma Vella, attenda laqgħa l-MHAS fejn ġie diskuss l-infurzar f'Marsaxlokk mal-Onor. Michael Farrugia.
56.3.6	Is-Sindku informa lill-Kunsilliera li nhar it-30 ta' Ġunju 2018, saret attività għar-residenti għal Sqallija u zied jgħid li l-konkorrenza kienet tajba ħafna.

56.3.7	Is-Sindku informa lill-Kunsill Lokali li nhar it-2 ta' Lulju 2018, kien attenda seduta tar-Regjun Xlokk, fejn gie diskuss il-fond tat- <i>tarmac</i> li se jgawdu minnu l-Kunsill tagħna u l-pubblikazzjoni ta' ktieb li se jippubblika r-Regjun.
56.3.8	Is-Sindku informa lill-Kunsilliera li nhar l-4 ta' Lulju 2018, flimkien mas-Sur Steven Grech attenda għal-laqqgħa ma' Transport Malta f'Hal Luqa, fejn ġew diskussa Triq Barthelemy u Triq Lepanto f'Marsaxlokk. Is-Sur Horace Gauci semma li gie suggerit li l-Barumbara ta' fejn Triq Lepanto tigi rilokata biswit il-parkeġġ il-ġdid sabiex tinfetaħ it-triq. Is-Sindku informa lill-Kunsilliera preżenti li gie nformat li Triq Barthelemy ser tinfetaħ kif inhi (bin-nofs) u Triq Lepanto (fejn hemm il-Barumbara), se tibda tinfetaħ it-triq min-naha ta' isfel sakemm jiġi deċiż x'ser isir mill-Barumbara.
56.3.9	Is-Sindku informa lill-Kunsilliera preżenti li nhar il-5 ta' Lulju 2018, flimkien mas-Sur Steven Grech u s-Sa Emma Vella, attenda għal-laqqgħa Transport Malta f'Hal-Lija, fejn ġew diskussi diversi xogħolijiet pendenti fil-lokalità ta' Marsaxlokk.
56.3.10	Is-Sindku informa lill-Kunsilliera li nhar is-7 ta' Lulju 2018, attenda għal-laqqgħa plenarja tal-Assoċjazzjoni tal-Kunsill Lokali, li nżammet id-Dolmen, il-Qawra. Is-Sindku informa lill-Kunsilliera li n- <i>No Parking Signs</i> li joħorġu l-Kunsilli jkunu llegali jekk dawn ma jkunux imħabbra minn qabel fil-Gazzetta tal-Gvern.
56.3.11	Is-Sur Horace Gauci informa lill-Kunsilliera li nhar il-11 ta' Lulju 2018, flimkien mas-Sur Steven Grech, is-Sa Emma Vella u impjegat tal-Kunsill, attendaw għal-laqqgħa fir-rigward tal-festa tal-Madonna ta' Pompei, f'Marsaxlokk.
56.4	Twegibiet għall-Mistoqsijiet tal-Kunsillieri
56.4.1	Is-Sur Stephen Caruana staqsa: "Biex issir bozza fuq l-istage ta' Triq Arżnell?" Wara diskussjoni libera gie deċiż li għandha ssir applikazzjoni għal-lampa msemmija.
56.4.2	Is-Sur Stephen Caruana staqsa: "Triaq Santa Katerina qed jipparkjaw fuq il-bankina, sabiex nagħmlu ħadida (U-Channel)?" Wara diskussjoni libera gie deċiż li għandha ssir applikazzjoni ma' Transport Malta skont il-proċeduri.
56.4.3	Is-Sur Stephen Caruana staqsa: "Il-bankina ta' Triq Lepanto jekk kejluihiex? Is-Segretarju Eżekuttiv qal li se jibgħat lill-ħaddiema assenjati sabiex ikejlu biċċa bankina u tingabar stima tax-xogħol.
56.4.4	Is-Sur Stephen Caruana staqsa: "Il-mini tad-Djar tas-Sajjieda (Daħlet B) ma jridux bankijiet?" Wara diskussjoni libera gie deċiż li il-bankijiet ma jsirux jekk ir-residenti jitolbuha bil-miktub.
56.4.5	Is-Sur Steven Grech staqsa: "Il-mini tad-Djar tas-Sajjieda?" Ir-risposta giet mogħtija fil-minuta 56.4.4.
56.4.6	Is-Sur Steven Grech staqsa: "L-Imwejjed u s-Siggijiet tar-Ristoranti?" Is-Sindku informa lill-kunsilliera li dan il-kaz se jieħdu ħsiebu l-Awtorità tal-Ippjanar wara li tingħata ċertu informazzjoni mill-Kunsill.

56.4.7	Is-Sur Steven Grech staqsa: “Il-karrijiet tad-dgħajjes?” Wara diskussjoni libera gie deciz li għandhom jitneħħew. Wara diskussjoni libera kien hemm qbil unanimu li l-karrijiet li ma tneħħewx wara li sar l-avviz mill-Kunsill u l-Pulizija, għandhom jiġu ikkuntatjati is-Sidien tal-karrijiet sabiex ineħħuhom mill-ewwel jew ħa jittieħdu passi.
56.4.8	Is-Sur Steven Grech staqsa: “Il-Perit minħabba l-bandli u affarijiet oħra?” Is-Segretarju Eżekuttiv informa lill-Kunsilliera li se jorganizza laqgħa mal-Perit tal-Kunsill Lokali sabiex jiġi diskuss kollox. Is-Segretarju zied jgħid li l-Perit kien lesta x-xogħol fir-rigward tat-tender tal- <i>Playing Field</i> ta’ Ġnien il-Familja u t- <i>tender</i> kien intbagħat lill-Kunsilliera kollha għall-approvazzjoni. Wara qbil unanimu, il-Kunsilliera preżenti approvaw il-proċess tat- <i>tender</i> .
56.4.9	Is-Sur Steven Grech staqsa: “Permess tal-karozzi ġol-Pjazza?” Wara diskussjoni libera gie deciz li l-permess għall- <i>exhibition</i> tal-karozzi fil-Pjazza għandu jingħata.
56.4.10	Is-Sur Steven Grech staqsa: “Il- <i>Car Park</i> u l-ġnien tal-madwar u l-Barumbara ?” Wara diskussjoni libera kien hemm qbil li għandu jsir ġibjun taħt l-għalqa tal-madwar u b’hekk jitnaqqas ukoll il- <i>flooding</i> . Is-Sur Steven Grech sjega kif digà kien iddiskuta dan mal-Perit tal-istess proġett. Is-Sindku zied jgħid li se jikteb lill-Ministru konċernat sabiex il-parkeġġ il-ġdid jiġi devolut lill-Kunsill Lokali.
56.4.11	Is-Sur Steven Grech staqsa: “Il-monti u tal-ħut hemm 20 <i>hawker</i> ?” Wara diskussjoni libera gie deciz li għandha ssir pressjoni sabiex il-bejjiegħa tal-ħut iħallsu xi ħaġa għat-tindif li jsir wara li huma jżarmaw mill-Pjazza.
56.4.12	Is-Sur Steven Grech staqsa: “ <i>Tas-soft areas</i> ?” Is-Segretarju Eżekuttiv informa lill-Kunsilliera li qabel ma’ tinħareġ <i>Default Notice</i> fir-rigward tal-kuntrattur, għandu jinqara sew it- <i>tender</i> sabiex tittieħed azzjoni.
56.4.13	Is-Sur Steven Grech staqsa: “L-iskips”? Wara diskussjoni libera gie deciz li għandhom jitwaħħlu notifikati tal-ingombri mal-iskips tar-ristoranti sabiex jitneħħew u jitqiegħdu fejn suppost, skont kif titlob il-liġi.
56.4.14	Is-Sa Janice Chetcuti staqsiet: “Għaliex il-kuntrattur li ħa ħsieb l-irrangar ta’ Triq l-Arżnell ħalla din it-transkuraġni u ma rrapurtax kif meħtieġ? Jekk jogħġbok ara r-ritratti mehmuża?” Wara diskussjoni libera gie deciz li l-Kunsill għandu jinforma lill-kuntrattur konċernat.
56.4.15	Is-Sa Janice Chetcuti staqsiet: “Hemm bżonn li permezz mit-TIO naraw cameras u nidentifikaw min qed jarmi l-iskart fil-madwar. Nixtieq nistaqsi jekk hux minnu li xi Kunsillier iċċekja dawn u jekk iva, għaliex ma ittieħditx azzjoni?”. Wara diskussjoni libera gie deciz li jekk wara li l- <i>cameras</i> jitrangaw (għax temporanjament bil-ħsara), kunsillier li jmur jara r- <i>recordings</i> tal- <i>cameras</i> , għandu jkun preżenti pulizija miegħu sabiex jekk xi ħadd jinqabad jarmi l-iskart fejn mhux suppost, dan jiġi mħarrek.
56.4.16	Is-Sa Janice Chetcuti staqsiet: “Għaliex m’aħniex qed ninfurmaw il-Bye-Law li twaqqaf individwi milli jikkampjaw jew jostakolaw il-vizjoni ġewwa l-Magħluq permezz ta’ lożor u bicċiet kbar imwaħħla mal-barriers?”. F’dan ir-rigward is-Sindku informa lill-Kunsilliera li ġew ordnati tabelli li jikkwotaw il-Bye-Law sabiex jitwaħħlu fil-post.

56.5	Rapporti
56.5.1	<p>- Il-Kunsill Lokali ġie nfurmat b'invit mibgħut mill-Għaqda Mużikali Madonna ta' Pompei, Marsaxlokk għall-kuncert ta' nhar il-Ħamis 26 ta' Lulju 2018, fit-8:30pm, fil-Pjazza.</p> <p>- Il-Kunsill Lokali ġie infurmat b'invit mingħand il-Kappilan ta' Marsaxlokk għall-quddiesa u riċeviment tal-Festa tal-Madonna ta' Pompei, li se jsir nhar it-Tnejn 23 ta' Lulju 2018, fis-6:30pm.</p> <p>- Permezz ta' korrisondenza datata 6 ta' Lulju 2018, il-Kunsilliera ġew infurmati bi proġett pilota ta' skart organiku. Wara diskussjoni libera ġie deċiż li s-Sindku għandu jorganizza laqgħa fir-rigward.</p> <p>- Permezz ta' korrisondenza datata 3 ta' Lulju 2018 mibgħuta mingħand iċ-<i>Chief Officer</i> ta' Transport Malta, il-Kunsill ġie infurmat li r-rikjesta li saret minn resident f'Marsaxlokk rigward <i>double yellow lines</i> mal-garaxx tagħhom fi Triq iż-Żejtun ġiet aċċettata, fuq bażi li l-linji gwida tal-Awtorità tat-Transport jiġu osservati.</p> <p>- Permezz ta' korrisondenza datata 10 ta' Lulju mingħand sinjur li jmessi l-Banka tal-Lottu, il-Kunsilliera ġew infurmati bit-talba li għamel għal <i>Parking Bay</i>, għar-raġuni li qed isib diffikultà biex jiparkja l-karozza tiegħu. Is-Segretarju Eżekuttiv spjega li legalment dan huwa permessibli. Wara diskussjoni libera ġie deċiż li l-Kunsill ma jsib l-ebda oġġezzjoni f'dan ir-rigward u għandha titmexxa l-applikazzjoni ma' Transport Malta.</p> <p>- Permezz ta' korrisondenza datata 7 ta' Lulju 2018 mibgħuta mill-President tal-Għaqda Mużikali Madonna ta' Pompei, il-Kunsilliera ġew infurmati li saret talba għal permess sabiex issir Lejla Maltija b'risq il-festa nhar il-25 ta' Lulju 2018, bejn is-7:00pm u 12:00am. Wara diskussjoni libera sar qbil li l-Kunsill għandu japprova u joħroġ il-permessi neċessarji.</p> <p>- Permezz ta' korrisondenza datata 7 ta' Lulju 2018 mibgħuta mis-Segretarju tal-Għaqda Mużikali Madonna ta' Pompei, il-Kunsilliera ġew infurmati li saret talba sabiex nhar it-28 ta' Lulju 2018 il-Kunsill jipprovdi x'jixorbu lill-bandisti. Wara diskussjoni libera sar qbil li l-Kunsill jipprovdi dawn id-drinks lill-bandisti miċ-Ċentru Edukattiv.</p> <p>- Permezz ta' korrisondenza datata 2 ta' Lulju 2018 mibgħuta minn membru tal-Għaqda tan-Nar Madonna ta' Pompei, f'Marsaxlokk, il-Kunsill ġie infurmat b'talba sabiex nhar l-24 ta' Lulju 2018, jinħarġu l-permessi neċessarji mill-Kunsill (inkluż tabelli tan-<i>No Parking</i>) sabiex issir attività b'risq il-kumitat tan-nar. Il-Kunsilliera preżenti qablu li jinħarġu l-permessi neċessarji u li jitqiegħdu <i>No Parking signs</i> għal din l-attività.</p> <p>- Il-Kunsilliera ġew infurmati b'korrisondenza datata 4 ta' Lulju 2018 mingħand iċ-<i>Chief Officer</i> ta' Transport Malta, li residenta li toqgħod Triq Port Ruman talbet għal <i>Reserved Parking Bay</i>. Transport Malta talbet lill-Kunsill jekk isibx oġġezzjoni. Wara diskussjoni libera ġie deċiż li l-Kunsill għandu jinforma lil Transport Malta li mhuwiex l-awtorità kompetenti sabiex jagħti informazzjoni rigward din il-persuna.</p> <p>- Il-Kunsilliera ġew infurmati b'korrisondenza datata 9 ta' Lulju 2018, mingħand Sinjura li għandha stabbiliment ġewwa Marsaxlokk, fejn talbet lill-Kunsill Lokali sabiex tingħata</p>

remote tal-*barrier* tal-Pjazza. Wara diskussjoni libera gie deciz li ma kellha tingħata l-ebda *remote* għax l-istabbiliment huwa barra mill-Pjazza.

- Permezz ta' korrispondenza innumerata DG/K/01/2018, mibgħuta fis-26 ta' Ġunju 2018 mid-Direttur Ġenerali tad-Dipartiment tal-Gvern Lokali, il-Kunsilliera ġew infurmati bit-Termini u Kundizzjonijiet godda tal-Fond ta' Ko-Finanzjament inkluż l-applikazzjoni ta' proġetti iffinanzjati mill-EU.

- Il-Kunsilliera ġew infurmati b'korrispondenza datata 25 ta' Lulju 2018, mingħand Sinjuri li huma s-sidien ta' *mobile kiosk*, fejn talbu li jinagħtaw permess sabiex jarmaw il-*kiosk* tagħhom quddiem it-*TIO* f'Marsaxlokk. Wara diskussjoni libera gie deciz li l- ma għandu jinħareġ l-ebda permess mill-Kunsill Lokali.

- Il-Kunsilliera ġew infurmati b'korrispondenza datata 4 ta' Lulju 2018, mingħand residenta fejn talbet lill-Kunsill sabiex fil-vaganzi tas-Sajf bintha tagħmel xogħol volontarju fil-Librerija Pubblika ta' Marsaxlokk. Wara diskussjoni libera gie deciz li ma għandux jkun hemm oġġezzjoni f'dan ir-rigward.

- Il-Kunsilliera ġew infurmati b'korrispondenza datata 6 ta' Lulju 2018, mingħand Sinjura fejn infurmat lill-Kunsill li s-sidien taż-żwiemel qed jinzlu barra mill-ħin allokat għall-ħasil taż-żwiemel. Wara diskussjoni libera gie deciz li s-Segretarju Eżekuttiv għandu jinforma lid-Direttur konċernat sabiex isir infurzar hekk kif kien imwiegħed.

- Il-Kunsilliera ġew infurmati li ġew ikkupjati b'korrispondenza mibgħuta b'emejl datata 14 ta' Ġunju 2018, mibgħuta mill-President tal-Koperattiva tal-Ħut lill-Ministru tal-Agricoltura, fejn il-President qal li ma kienux infurmati li s-*slipway* li inagħtat sabiex jitnizzlu ż-żwiemel jgħumu. Is-Sindku informa lill-Kunsilliera preżenti kif dan mhux minnu għaliex hu stess kien infurma lill-Koperattiva b'dan il-proġett pilota f'laqgħa li kellu nhar il-11 ta' Jannar 2018.

- Permezz ta' Ċirkolari innumerata 2018/067, mibgħuta mill-Assoċjazzjoni tal-Kunsilli Lokali, il-Kunsilliera ġew infurmati bil-proċedura stabbilita ta' kif Kunsill għandu japplika għal *Bus Shelter* ġdid jew jirraporta ħsarat. Wara diskussjoni libera gie deciz li l-Kunsill għandu japplika għal tliet *Bus Shelters* godda fl-akwati tar-*roundabout* ta' Tas-Silġ, Triq it-Trunciera fejn il-*hanger*, u fi Triq Axtart fejn il-Mużew.

- Il-Kunsilliera ġew infurmati b'korrispondenza datata 21 ta' Ġunju 2018, mibgħuta minn Sinjura, fejn talbet li jsiru tabelli li l-Bajjiet ta' Marsaxlokk huma *dog friendly*. Wara qbil unanimu bejn il-Kunsilliera preżenti, gie deciz li għandha ssir talba sabiex il-bajjiet jinqasmu – *area* allokata għall-klieb u *area* allokata għan-nies.

- Permezz ta' Ċirkolari innumerata 2018/069, mibgħuta mill-Assoċjazzjoni tal-Gvern Lokali, il-Kunsilliera ġew infurmati bi stedina għal BBQ f'għeluq il-25 Sena ta' Gvern Lokali fil-lukanda Dolmen.

- Permezz ta' Ċirkolari innumerata 2018/072, mibgħuta mill-Assoċjazzjoni tal-Gvern Lokali, il-Kunsilliera ġew infurmati b'dokument tal-effett negattiv tal-bżieža li jittajru. Wara diskussjoni libera gie deciz li l-Kunsill għandu juri interess f'dan ir-rigward.

	<p>- Il-Kunsilliera ġew infurmati b'korrispondenza datata 25 ta' Ġunju 2018, mingħand l-istabbiliment tal-<i>Costa Café</i>, fejn talbet li jsiru ħofor mal-art biex jitpoġġew l-umbrellel u jiġu evitati incidenti meta jkun ir-riħ. Wara diskussjoni libera bejn il-Kunsilliera ġie deciż li jingħata permess fuq kundizzjoni li jsiru għotien għal dawn it-toqob sabiex meta ma jitravamwx l-umbrellel, dawn it-toqob jingħalqu u jiġi evitat li jwegġa' xi ħadd.</p> <p>- Is-Segretarju Eżekuttiv informa lill-Kunsilliera preżenti rigward l-<i>allowance</i> li se tingħata lil wiehed mill-ħaddiema tad-<i>District Operations</i>, hekk kif ġie deciż mill-Kunsill fil-laqgħa preċedenti. Is-Segretarju spjega li ħa jingħata <i>allowance</i> mill-Kunsill ta' 203.64 Eur fix-xahar. Din inħadmet mill-<i>accountant</i> sabiex il-paga li hi tieġu mill-kumpanija tagħha <i>District Operations</i>, u l-<i>allowance</i> tal-Kunsill ilaħħqu l-ewwel <i>notch</i> ta' Skala 15. Wara qbil unanimu bejn il-Kunsilliera l-<i>allowance</i> ġie approvat mix-xahar ta' Lulju 2018, dan bħala turija u apprezzament tax-xogħol siewi u l-kontribut li tagħti din l-impjegata.</p> <p>- Permezz ta' komunikazzjoni mill-Awtorità tal-Ippjanar datata 8 ta' Mejju 2018, il-Kunsilliera preżenti ġew infurmati li fl-applikazzjoni PA/0026/18 li jirrigwarda 31, Triq San Piju V, Marsaxlokk, kienu ġew sottomessi pjanti godda.</p> <p>- Il-Kunsill Lokali iddiskuta l-applikazzjonijiet għal żvilupp bin-numri: PA/00993/18, PA/03987/18 RG/00751/18, PA/05393/18, RG/00690/18, PA/00991/18, PA/01068/18, PA/01095/18, PA/03989/18, PA/04436/18, PA/10967/17, RG/03579/17, PA/03691/18. Ġie deciż illi ma kellha tinstab ebda oġġezzjoni għall-applikazzjonijiet imsemmija.</p>
56.6	Mozzjonijiet
56.6.1	Ma kienx hemm.
56.7	Sejħiet għall-Offerti
56.7.1	Is-Segretarju Eżekuttiv informa lill-Kunsilliera preżenti li l-evalwazzjoni tat- <i>tenders</i> tal- <i>Waste Collection</i> , ta' l- <i>Accountant</i> u tat-tarmac ta' Triq ic-Cippi f'Marsaxlokk kient saret, għaldaqstant riedu jiġu approvati mill-Kunsill. Il-Kunsill iddecieda li l- <i>bidders</i> li kienu se jiġu <i>awarded</i> it- <i>tenders</i> tal- <i>Waste Collection</i> , ta' l- <i>Accountant</i> u tat-tarmac ta' Triq ic-Cippi f'Marsaxlokk kienu dawk li huma finanzjarment l-irħas u fuq kolloxx li huma <i>compliant</i> kemm <i>technically</i> , <i>financially</i> , u <i>administratively</i> . Wara diskussjoni libera, it-tliet <i>tenders</i> ġew approvati mill-Kunsilliera preżenti.
56.7.2	Is-Segretarju Eżekuttiv reġa' informa lill-Kunsilliera li t- <i>tender</i> tal- <i>Public Conveniences</i> kien se jagħlaq f'Diċembru 2018. Għaldaqstant kellu jibda jinħadem <i>tender</i> ieħor jew toħroġ <i>Call for Quotations</i> , jew kellu jiġi deciż x'ser isir. Wara diskussjoni libera ġie deciż li mill-aktar fis possibli, is-Sindku u s-Segretarju Eżekuttiv kellhom jiddiskutu xinhu l-aħjar li jsir sabiex ma jkunx hemm spejjeż żejda għall-Kunsill.
56.8	Pjan ta' Rigenerazzjoni f'Marsaxlokk
56.8.1	Wara diskussjoni libera bejn il-Kunsilliera rigward iż-żona tal-Magħluq sar qbil unanimu bejn il-Kunsilliera preżenti li għandu jiġu ikkomunikat il-Ministru tal-Agricoltura u Transport Malta sabiex isir iċ-ċint tal-Magħluq u jkun hemm dizlivell sabiex ma jaqlibx ir-ramel 'il gewwa. Is-Sindku spjega wkoll li l-pjanta tal-parkeġġ tinkludi 89 parkeġġ.

56.9	Festa tal-Madonna ta' Pompei f' Marsaxlokk
56.9.1	Is-Sindku informa lill-Kunsilliera preżenti li nhar il-11 ta' Lulju, flimkien mas-Sur Jordy Brincat u s-Sa Emma Vella kienu iltaqgħu mal-Ispettur, il-Kappillan u membri tal-Għaqdiet tal-Festa sabiex kolloxx ikun mifthiem u organizzat. Is-Segretarju Eżekuttiv informa lill-Kunsilliera li l-ittri tal-monti fir-rigward tal-festa kellhom jitqassmu nhar il-15 ta' Lulju.
56.10	Festa Ħut 2018
56.10.1	Is-Sinku informa lill-Kunsilliera li nhar it-Tnejn 16 ta' Lulju kellha tinżamm laqgħa l-Kunsill Lokali, mad-Dipartiment tal-Agricoltura fir-rigward tal-Festa Ħut 2018, sabiex tibda tiġi ipplanata l-Attività. Wara diskussjoni libera ġie deċiż li d-data tal-attività kellha tinżamm is-Sibt 22 ta' Settembru 2018, hekk kif kien diġà mifthiem bejn il-Kunsilliera u d-Dipartiment tal-Gvern Lokali.
56.11	Kunsiderazzjoni u approvazzjoni tal-iskedi ta' pagamenti
56.11.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 07/18) għall-approvazzjoni.
56.11.2	Fuq mozzjoni tas-Sur Steven Grech, issekondata mis-Sur Stephen Caruana, il-Kunsill Lokali unanimament approva l-lista li hi annessa u tiffirma parti minn dawn il-minuti.
56.11.3	Is-Sindku poġġa fuq il-mejda tal-Kunsill Lokali il-lista ta' <i>petty cash</i> maħruġ matul ix-xhur ta' Ġunju u Lulju għall-approvazzjoni tal-Kunsill Lokali.
56.12	Tmiem tal-laqgħa u data tas-seduta li jmiss
56.12.1	Is-Seduta tal-Kunsill Lokali intemmet fit-8:00pm wara li ġiet eżawrita l-aġenda, u ġiet aġġornata għal nhar il-Ħamis 9 t'Awwissu 2018 fil-5:00pm.

Konfermati, illum 9 t'Awwissu 2018.

IFFIRMATA

Horace Gauci
Sindku

IFFIRMATA

Emma Vella
Segretarju Eżekuttiv